

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

**అథ సంకల్పః**

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధద్వష్టాద్వష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం తథా శ్రీ కృష్ణాష్టకస్తోత్రపారాయణం చ అన్యోన్య సహాయేన, యథాశక్తి కరిష్యామహే.

**అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః**

**శ్రీ వసిష్ఠ ఉవాచ**

అథ వర్షసహస్రేణ తాం పితామహ ఆయయౌ ।  
దారుణం హి తపస్సిద్ధ్యై విషాగ్నిరపి శీతలః ॥ 1 ॥  
మనసైవ ప్రణమ్యేనం సా తధైవ స్థితా సతీ ।  
కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥  
ఆస్మతం ప్రార్థయిష్యేఽహం వరమేకమిమం విభుం ।  
అనాయసీ చాయసీ చ స్యామహం జీవసూచికా ॥ 3 ॥  
అస్యోక్త్యా ద్వివిధా సూచిః భూత్వాలక్ష్మ్యా విశామ్యహం ।  
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।

క్రమేణ క్షుద్విద్యానాశాయ క్షుద్విద్యానాశః పరం సుఖమ్ ॥ 5 ॥

ఇతి సంచింతయంతీం తాం ఉవాచ కమలాలయః ।

అన్యాద్యశ్యాః తథా దృష్ట్వా స్తనితాభ్రవోపమమ్ ॥ 6 ॥

**బ్రహ్మోవాచ**

పుత్రి కర్కటికే రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

**కర్కట్యువాచ**

భగవన్ భూతభవ్యేశ స్యామహం జీవసూచికా ।

అనాయసీ చాయసీ చ విధేర్పయసి చేద్వరం ॥ 8 ॥

**శ్రీ వసిష్ఠ ఉవాచ**

ఏవమస్త్వీతి తాముక్త్వా పునరాహ పితామహః ।

సూచికా సోపసర్గా త్వం భవిష్యసి విషూచికా ॥ 9 ॥

సూక్ష్మయా మాయయా సర్వలోకహింసాం కరిష్యసి ।

దుర్భోజనా దురారంభా మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః తేషాం హింసాం కరిష్యసి ।

ప్రవిశ్యాఽఽహృదయం ప్రాణైః పద్మప్రీహాది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।

సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

**బ్రహ్మో వాచ**

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥

విషూచికాఽభిధానా సా నామ్నాప్యన్యాయ బాధికా ।

తస్యా మంత్రః ।

**ఓం హ్రీం హ్రోం రీం రాం విష్ణు శక్తయే నమః**

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,

దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛందే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం, ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

ఏకోనసప్తతితమస్సర్గః

అథ ధన్వంతరి ధ్యానమ్

అమృతానంత గోవింద విష్ణో నారాయణామృత ।

రోగానే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీకృష్ణాష్టకమ్

వసుదేవసుతం దేవం కంసచాణూరమర్దనమ్ ।

దేవకీపరమానందం కృష్ణం వందే జగద్గురుమ్ ॥

శ్రియాశ్లిష్టో విష్ణుః స్థిరచరగురుర్వేదవిషయో

ధియాం సాక్షీ శుద్ధో హరిరసురహంతాబ్జనయనః ।

గదీ శంఖీ చక్రీ విమలవనమాలీ స్థిరరుచిః

శరణ్యో లోకేశో మమ భవతు కృష్ణోఽక్షివిషయః ॥ 1 ॥

అతసీపుష్పసంకాశం హారనూపురశోభితమ్ ।

రత్నకంకణకేయూరం కృష్ణం వందే జగద్గురుమ్ ॥

యతస్సర్వం జాతం వియదనిలముఖ్యం జగదిదం

స్థితౌ నిశ్శేషం యోఽవతి నిజసుఖాంశేన మధుహా ।

లయే సర్వం స్వస్మిన్ హరతి కలయా యస్తు స విభుః

శరణ్యో లోకేశో మమ భవతు కృష్ణోఽక్షివిషయః ॥ 2 ॥

కుటిలాలకసంయుక్తం పూర్ణచంద్రనిభాననమ్ ।

విలసత్కుండలధరం కృష్ణం వందే జగద్గురుమ్ ॥

అసూనాయమ్యదౌ యమనియమముఖ్యైః సుకరణైః

నిరుద్ధేదం చిత్తం హృది విలయమానీయ సకలమ్ ।

యమీడ్యం పశ్యంతి ప్రవరమతయో మాయి నమసౌ

శరణ్యో లోకేశో మమ భవతు కృష్ణోఽక్షివిషయః ॥ 3 ॥

మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాంగం కృష్ణం వందే జగద్గురుమ్ ॥

పృథివ్యాం తిష్ఠన్యో యమయతి మహీం వేద న ధరా

యమిత్యాదౌ వేదో వదతి జగతామీశమమలమ్ ।

నియంతారం ధ్యేయం మునిసురన్యణాం మోక్షదమసౌ

శరణ్యో లోకేశో మమ భవతు కృష్ణోఽక్షివిషయః ॥ 4 ॥

ఉత్పల్లపదృపత్రాక్షం నీలజీమూతసన్నిభమ్ ।

యాదవానాం శిరోరత్నం కృష్ణం వందే జగద్గురుమ్ ॥

మహేంద్రాదిః దేవో జయతి దితిజాన్ యస్య బలతో

న కస్య స్వాతంత్ర్యం క్వచిదపి కృతౌ యత్కృతిమృతే ।

కవిత్వాదేర్గర్వం పరిహరతి యోఽసౌ విజయినః

శరణ్యో లోకేశో మమ భవతు కృష్ణోఽక్షివిషయః ॥ 5 ॥

రుక్మిణీకేళిసంయుక్తం పీతాంబరసుశోభితమ్ ।

అవాప్తతులసీగంధం కృష్ణం వందే జగద్గురుమ్ ॥

వినా యస్య ధ్యానం ప్రజతి పశుతాం సూకరముఖాం

వినా యస్య జ్ఞానం జనిమృతిభయం యాతి జనతా ।

వినా యస్య స్మృత్యా కృమిశతజనిం యాతి స విభుః

శరణ్యో లోకేశో మమ భవతు కృష్ణోఽక్షివిషయః ॥ 6 ॥

గోపికానాం కుచద్వంద్య కుంకుమాంకితవక్షసమ్ ।

శ్రీనికేతం మహేష్వాసం కృష్ణం వందే జగద్గురుమ్ ॥

నరాతంకోత్తంకః శరణశరణో భ్రాంతిహరణో

ఘనశ్యామో వామో ప్రజశిశువయస్యోఽర్జునసఖః ।

స్వయంభూర్భూతానాం జనక ఉచితాచారసుఖదః

శరణ్యో లోకేశో మమ భవతు కృష్ణోఽక్షివిషయః ॥ 7 ॥

శ్రీవత్సాంకం మహోరస్కం వనమాలావిరాజితమ్ ।

శంఖచక్రధరం దేవం కృష్ణం వందే జగద్గురుమ్ ॥

యదా ధర్మగ్లానిర్భవతి జగతాం క్షోభకరణీ

సదా లోకస్వామీ ప్రకటితవపుః సేతుధృగజః ।

సతాం ధాతా స్వచ్ఛో నిగమగుణగీతో ప్రజపతిః

శరణ్యో లోకేశో మమ భవతు కృష్ణోఽక్షివిషయః ॥ 8 ॥

కృష్ణాష్టకమిదం పుణ్యం ప్రాతరుత్థాయ యః పఠేత్ ।

కోటిజన్మకృతం పాపం స్మరణేన వినశ్యతి ॥

ఇతి హరిరఖిలాత్మారాధితశ్శంకరేణ

శ్రుతివిశదగుణోఽసౌ మాతృమోక్షార్థమాద్యః ।

యతివరనికటే శ్రీయుక్త ఆవిర్భూషావ

స్వగుణవృత ఉదారః శంఖచక్రాబ్జహస్తః ॥ 9 ॥

**ఇతి కృష్ణాష్టకమ్**

## అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః  
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రి రిపుభయశమనం భార్గవః శౌర్యమార్కిః  
దీర్ఘాయుః సైంహికేయః విపులతరయశః కేతురాచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

## అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

★★★